

॥ ఓం నమో వేదాంతే ॥

31.07.2024 బుధవారం (375వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

పద్మాలయాప్రియాయాపి పద్మమాలాధరాయచ ।  
పద్మాసనాది పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య పరసేతు సమాప్తి హేతుం ।  
వ్యాసప్రసూత శుకనావిక భావకోలామ్ ॥  
సంసార సాగర గభీర తయా తు భీతాః ।  
నావం సమారుహత భాగవతం సుయోగ్యాం ॥

-----  
శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం  
-----

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు  
బ్రహ్మశ్రీ డా. పి.వి.ఎన్.ఎన్. మారుతి గార్లచే...

## శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం పంచమస్కంధే త్రయోదశోఽధ్యాయః

బ్రాహ్మణ ఉవాచ

దురత్యయేఽధ్వన్యజయా నివేశితో  
రజస్తమఃసత్త్వవిభక్తకర్మదృక్  
స ఏష సార్థోఽర్థపరః పరిభ్రమన్  
భవాటవీం యాతి న శర్మ విందతి

॥ 5-13-1 ॥

యస్యామిమే షణ్నరదేవ దస్యవః  
సార్థం విలుంపంతి కునాయకం బలాత్  
గోమాయవో యత్ర హరంతి సార్థికం  
ప్రమత్తమావిశ్య యథోరణం వృకాః

॥ 5-13-2 ॥

ప్రభూతవీరుత్తృణగుల్మగహ్వరేజి  
కఠోరదంశైర్మశకైరుపద్రుతః  
క్వచిత్తు గంధర్వపురం ప్రపశ్యతి  
క్వచిత్త్వచిచ్ఛాశు రయోల్ముకగ్రహం

॥ 5-13-3 ॥

నివాసతోయద్రవిణాత్మబుద్ధి  
స్తతస్తతో ధావతి భో అటవ్యాం  
క్వచిచ్ఛ వాత్యోత్థితపాంసుధూమ్రా  
దిశో న జానాతి రజస్వలాక్షః

॥ 5-13-4 ॥

అదృశ్యఝిల్లీస్వనకర్ణశూల  
ఉలూకవాగ్భిర్వృధితాంతరాత్మా  
అపుణ్యవృక్షాన్ శ్రయతే క్షుధార్దితో  
మరీచితోయాన్యభిధావతి క్వచిత్

॥ 5-13-5 ॥

క్వచిద్వితోయాః సరితో<sup>౨</sup> భియాతి  
పరస్పరం చాలషతే నిరంధః  
ఆసాద్య దావం క్వచిదగ్నితపో  
నిర్విద్యతే క్వ చ యక్షైర్భ్రతాసుః

॥ 5-13-6 ॥

శూరైర్భ్రతస్వః క్వ చ నిర్విణ్ణచేతాః  
శోచన్విముహ్యన్నుపయాతి కశ్మలం  
క్వచిచ్ఛ గంధర్వపురం ప్రవిష్టః  
ప్రమోదతే నిర్భ్రతవన్ముహూర్తం

॥ 5-13-7 ॥

చలన్ క్వచిత్కంటకశర్కరాంఘ్రి  
ర్నగారురుక్షుర్విమనా ఇవాస్తే  
పదే పదే<sup>౨</sup> భ్యంతరవహ్నినార్దితః  
కౌటుంబికః క్రుధ్యతి వై జనాయ

॥ 5-13-8 ॥

క్వచిన్నిగీర్ణో<sup>౨</sup> జగరాహినా జనో  
నావైతి కించిద్విపినే<sup>౨</sup> పవిద్ధః  
దష్టః స్మ శేతే క్వ చ దందశూకై  
రంధో<sup>౨</sup> స్థకూపే పతితస్తమిస్రే

॥ 5-13-9 ॥

కర్ణి స్మ చిత్కుద్రసాన్ విచిన్వం  
స్తన్మక్షికాభిర్వృధితో విమానః  
తత్రాతికృచ్ఛాత్ప్రతిలబ్ధమానోజి  
బలాద్విలుంపంత్యథ తం తతో<sup>౨</sup> న్యే

॥ 5-13-10 ॥

క్వచిచ్ఛ శీతాతపవాతవర్ష  
ప్రతిక్రియాం కర్తుమనీశ ఆస్తే  
క్వచిన్మిథో విపణన్ యచ్ఛ కించి  
ద్విద్వేషమృచ్ఛత్యుత విత్తశాఠ్యాత్

॥ 5-13-11 ॥

క్వచిత్క్వచిత్క్షీణధనస్తు తస్మిన్  
శయ్యాసనస్థానవిహారహీనః  
యాచన్ పరాదప్రతిలబ్ధకామః  
పారక్యదృష్టిర్లభతే\_వమానం

॥ 5-13-12 ॥

అన్యోన్యవిత్తవ్యతిషంగవృద్ధ  
వైరానుబంధో వివహాన్ మిథశ్చ  
అధ్వన్యముష్మిన్నురుకృచ్ఛవిత্ত  
బాధోపసర్గైర్విహరన్ విపన్నః

॥ 5-13-13 ॥

తాంస్తాన్ విపన్నాన్ స హి తత్ర తత్ర  
విహాయ జాతం పరిగృహ్య సార్థః  
ఆవర్తతే\_ద్యాపి న కశ్చిదత్ర  
వీరాధ్వనః పారముపైతి యోగం

॥ 5-13-14 ॥

మనస్వినో నిర్జితదిగ్గజేంద్రా  
మమేతి సర్వే భువి బద్ధవైరాః  
మృధే శయీరన్ న తు తద్రవజంతి  
యన్వస్తదండో గతవైరో\_భియాతి

॥ 5-13-15 ॥

ప్రసజ్జతి క్వాపి లతా భుజాశ్రయ  
స్తదాశ్రయావ్యక్తపదద్విజస్పృహః  
క్వచిత్కదాచిద్ధరిచక్రతస్త్రసన్  
సఖ్యం విధత్తే బకకంకగృధ్రైః

॥ 5-13-16 ॥

తైర్వంచితో హంసకులం సమావిశ  
న్నరోచయన్ శీలముపైతి వానరాన్  
తజ్జాతిరాసేన సునిర్వృతేంద్రియః  
పరస్పరోద్వీక్షణవిస్మృతావధిః

॥ 5-13-17 ॥

ద్రుమేషు రంస్యన్ సుతదారవత్సలో  
వ్యవాయదీనో వివశః స్వబంధనే  
క్వచిత్ప్రమాదాద్గిరికందరే పతన్  
వల్లీం గృహీత్వా గజభీత ఆస్థితః

॥ 5-13-18 ॥

అతః కథంచిత్య విముక్త ఆపదః  
పునశ్చ సార్థం ప్రవిశత్యరిందమ  
అధ్వన్యముష్మిన్నజయా నివేశితో  
భ్రమంజనోఽద్యాపి న వేద కశ్చన

॥ 5-13-19 ॥

రహూగణ త్వమపి హ్యాధ్వనోఽస్య  
సన్న్యస్తదండః కృతభూతమైత్రః  
అసజ్జితాత్మా హరిసేవయా శితం  
జ్ఞానాసిమాదాయ తరాతిపారం

॥ 5-13-20 ॥

### రాజోవాచ

అహో నృజన్మాఖిలజన్మశోభనం  
కిం జన్మభిస్త్వపరైరప్యముష్మిన్  
న యద్భ్రషీకేశయశఃకృతాత్మనాం  
మహాత్మనాం వః ప్రచురః సమాగమః

॥ 5-13-21 ॥

న హ్యాద్భుతం త్వచ్ఛరణాబ్జరేణుభి  
ర్హతాంహసో భక్తిరథోక్షజేఽమలా  
మౌహూర్తికాద్యస్య సమాగమాచ్ఛ మే  
దుస్తర్కమూలోఽపహతోఽవివేకః

॥ 5-13-22 ॥

నమో మహద్భ్యోఽస్తు నమః శిశుభ్యో  
నమో యువభ్యో నమ ఆవటుభ్యః

యే బ్రాహ్మణా గామవధూతలింగా

శ్చరంతి తేభ్యః శివమస్తు రాజ్ఞాం

|| 5-13-23 ||

శ్రీశుక ఉవాచ

ఇత్యేవముత్తరామాతః స వై బ్రహ్మర్షిసుతః

సింధుపతయ ఆత్మసతత్త్వం విగణయతః

పరానుభావః పరమకారుణికతయోపదిశ్య

రహూగణేన సకరుణమభివందితచరణ

ఆపూర్ణార్ణవ ఇవ నిభృతకరణోర్మాశయో

ధరణిమిమాం విచచార

|| 5-13-24 ||

సౌవీరపతిరపి సుజనసమవగతపరమాత్మసతత్త్వ

ఆత్మన్యవిద్యాధ్యారోపితాం చ దేహాత్మమతిం విససర్జ

ఏవం హి నృప భగవదాశ్రితాశ్రితానుభావః

|| 5-13-25 ||

రాజోవాచ

యో హ వా ఇహ బహువిదా మహాభాగవత త్వయాభిహితః

పరోక్షేణ వచసా జీవలోకభవాధ్వా స హ్యేర్ష్య

మనీషయా కల్పితవిషయో నాంజసావ్యుత్పన్నలోక

సమధిగమః అథ తదేవైతద్దురవగమం సమవేతా

నుకల్పేన నిర్దిశ్యతామితి

|| 5-13-26 ||

ఇతి శ్రీమద్భాగవతే పారమహంస్యాం సంహితాయాం పంచమస్కంధే త్రయోదశో\_ధ్యాయః

అథ శ్రీమద్భాగవతే పారమహంస్యాం సంహితాయాం పంచమస్కంధే చతుర్దశో\_ధ్యాయః

స హేవాచ

య ఏష దేహాత్మమానినాం సత్త్వాదిగుణవిశేషవికల్పిత

కుశలాకుశలసమవహారవినిర్మితవివిధదేహావలిభి

ర్వియోగసంయోగాది అనాదిసంసారానుభవస్య ద్వారభూతేన

షడింద్రియవర్గేణ తస్మిన్ దుర్గాధ్వవదసుగమేఽధ్వ  
 న్యాపతిత ఈశ్వరస్య భగవతో విష్ణోర్వశవర్తిన్యా  
 మాయయా జీవలోకోఽయం యథా వణిక్సార్థోఽర్థపరః  
 స్వదేహనిష్పాదితకర్మానుభవః శ్మశానవదశివతమాయాం  
 సంసారాటవ్యాం గతో నాద్యాపి విఫలబహుప్రతియోగేహస్త  
 త్తాపోపశమనీం హరిగురుచరణారవిందమధుకరానుపదవీ  
 మవరుంధే

॥ 5-14-1 ॥

యస్యాము హ వా ఏతే షడింద్రియనామానః కర్మణా దస్యవ  
 ఏవ తే తద్యథా పురుషస్య ధనం యత్కించిద్ధర్మోపయికం బహు  
 కృచ్ఛాధిగతం సాక్షాత్పురమపురుషారాధనలక్షణో యోఽసౌ  
 ధర్మస్తం తు సాంపరాయ ఉదాహరంతి. తద్ధర్మం ధనం దర్శన  
 స్పర్శనశ్రవణాస్వాదనావఘ్రాణసంకల్పవ్యవసాయగృహ  
 గ్రామ్యోపభోగేన కునాథస్యాజితాత్మనో యథా సార్థస్య  
 విలుంపంతి

॥ 5-14-2 ॥

అథ చ యత్ర కౌటుంబికా దారాపత్యాదయో నామ్నా కర్మణా  
 వృకస్యగాలా ఏవానిచ్ఛతోఽపి కదర్యస్య కుటుంబిన  
 ఉరణకవత్సంరక్ష్యమాణం మిషతోఽపి హరంతి

॥ 5-14-3 ॥

యథా హ్యనువత్సరం కృష్యమాణమప్యదగ్ధబీజం క్షేత్రం  
 పునరేవావపనకాలే గుల్మతృణవీరుద్భిర్గహ్వారమివ  
 భవత్యేవమేవ గృహాశ్రమః కర్మక్షేత్రం యస్మిన్ న హి  
 కర్మాణ్యుత్సీదంతి యదయం కామకరండ ఏష ఆవసథః

॥ 5-14-4 ॥

తత్ర గతో దంశమశకసమాపసదైర్మనుజైః శలభ  
 శకుంతతస్కరమూషకాదిభిరుపరుధ్యమానబహిఃప్రాణః  
 క్వచిత్పరివర్తమానోఽస్మిన్నధ్వస్యవిద్యాకామకర్మభి  
 రుపరక్తమనసానుపపన్నార్థం నరలోకం గంధర్వనగర  
 ముపపన్నమితి మిథ్యాదృష్టిరనుపశ్యతి

॥ 5-14-5 ॥

తత్ర చ క్వచిదాతపోదకనిభాన్ విషయానుపధావతి  
 పానభోజనవ్యవాయాది వ్యసనలోలుపః

॥ 5-14-6 ॥

క్వచిచ్ఛాశేషదోషనిషదనం పురీషవిశేషం తద్వర్ణగుణ  
 నిర్మితమతిః సువర్ణముపాదిత్సత్యగ్నికామకాతర  
 ఇవోల్ముకపిశాచం

॥ 5-14-7 ॥

అథ కదాచిన్నివాసపానీయద్రవిణాద్యనేకాత్మో  
 పజీవనాభినివేశ ఏతస్యాం సంసారాటవ్యామితస్తతః  
 పరిధావతి

॥ 5-14-8 ॥

క్వచిచ్ఛ వాత్యైపమ్యయా ప్రమదయాఽఽ రోహమారోపిత  
 స్తత్కాలరజసా రజనీభూత ఇవాసాధుమర్యాదో  
 రజస్వలాక్షోఽపి దిగ్దేవతా అతిరజస్వలమతిర్న  
 విజానాతి

॥ 5-14-9 ॥

క్వచిత్సకృదవగతవిషయవైతధ్యః స్వయం  
 పరాభిధ్యానేన విభ్రంశితస్మృతిస్తయైవ  
 మరీచితోయప్రాయాంస్తానేవాభిధావతి

॥ 5-14-10 ॥

క్వచిదులూకఝిల్లీస్వనవదతిపరుషరభసాటోపం  
 ప్రత్యక్షం పరోక్షం వా రిపురాజకులనిర్భర్షితేనా  
 తివ్యధితకర్ణమూలహృదయః

॥ 5-14-11 ॥



స యదా దుగ్ధపూర్వసుకృతస్తదా కారస్కరకాకతుండా  
ద్యపుణ్యద్రుమలతావిషోదపానవదుభయార్థశూన్యద్రవిణాన్  
జీవన్ముతాన్ స్వయం జీవన్ మ్రియమాణ ఉపధావతి

|| 5-14-12 ||

ఏకదాసత్రప్రసంగాన్నికృతమతిర్వృదకస్రోతః స\_లనవ  
దుభయతో\_పి దుఃఖదం పాఖండమభియాతి

|| 5-14-13 ||

యదా తు పరబాధయాంధ ఆత్మనే నోపనమతి తదా హి  
పితృపుత్రబర్హిష్మతః పితృపుత్రాన్ వా స ఖలు భక్షయతి

|| 5-14-14 ||

క్వచిదాసాద్య గృహం దావవత్ప్రియార్థవిధురమసుఖోదర్కం  
శోకాగ్నినా దహ్యామానో భృశం నిర్వేదముపగచ్ఛతి

|| 5-14-15 ||

క్వచిత్కాలవిషమితరాజకులరక్షసాపహృతప్రియతమ  
ధనాసుః ప్రమృతక ఇవ విగతజీవలక్షణ ఆస్తే

|| 5-14-16 ||

కదాచిన్మనోరథోపగతపితృపితామహాద్యసత్సదితి  
స్వప్ననిర్వృతిలక్షణమనుభవతి

|| 5-14-17 ||

క్వచిద్ధహాశ్రమకర్మచోదనాతిభరగిరి  
మారురుక్షమాణో లోకవ్యసనకర్షితమనాః  
కంటకశర్కరాక్షేత్రం ప్రవిశన్నివ సీదతి

|| 5-14-18 ||

క్వచిచ్ఛ దుఃసహేన కాయాభ్యంతరవహ్నినా గృహీతసారః  
స్వకుటుంబాయ క్రుధ్యతి

|| 5-14-19 ||

స ఏవ పునర్నిద్రాజగరగృహీతో\_న్ధే తమసి మగ్నః  
శూన్యారణ్య ఇవ శేతే నాన్యత్కించన వేద శవ  
ఇవాపవిద్ధః

|| 5-14-20 ||

కదాచిద్భగ్నమాసదంప్రో దుర్జనదందశూకైరలబ్ధ  
నిద్రాక్షణో వ్యధితహృదయేనాసుక్షీయమాణవిజ్ఞానో  
\_న్ధకూపే\_న్ధవత్పతతి

|| 5-14-21 ||

కర్షి స్మ చిత్తామమధులవాన్ విచిన్వన్ యదా

పరదారపరద్రవ్యాణ్యవరుంధానో రాజ్ఞా స్వామిభిర్వా

నిహతః పతత్యపారే నిరయే

॥ 5-14-22 ॥

అథ చ తస్మాదుభయథాపి హి కర్మాస్మిన్నాత్మనః

సంసారావపనముదాహరంతి

॥ 5-14-23 ॥

ముక్తస్తతో యది బంధాద్దేవదత్త ఉపాచ్ఛినత్తి

తస్మాదపి విష్ణుమిత్ర ఇత్యనవస్థితిః

॥ 5-14-24 ॥

క్వచిచ్ఛ శీతవాతాద్యనేకాధిదైవికభౌతికా

త్యీయానాం దశానాం ప్రతినివారణేఽకల్పో

దురంతచింతయా విషణ్ణ ఆస్తే

॥ 5-14-25 ॥

క్వచిన్మిథో వ్యవహరన్ యత్కించిద్ధనమన్యేభ్యో

వా కాకిణికామాత్రమప్యపహరన్ యత్కించిద్వా

విద్వేషమేతి విత్తశార్యాత్

॥ 5-14-26 ॥

అధ్వన్యముష్మిన్నిమ ఉపసర్గాస్తథా సుఖదుఃఖ

రాగద్వేషభయాభిమానప్రమాదోన్మాదశోకమోహలోభ

మాత్సర్యేర్వావమానక్షుత్పిపాసాఽఽ ధివ్యాధిజన్మ

జరామరణాదయః

॥ 5-14-27 ॥

క్వాపి దేవమాయయా స్త్రియా భుజలతోపగూఢః ప్రస్కన్న

వివేకవిజ్ఞానో యద్విహారగృహారంభాకులహృదయ

స్తదాశ్రయావసక్తసుతదుహితృకలత్రభాషితావలోక

విచేష్టితాపహృతహృదయ ఆత్మానమజితాత్మాపారేఽన్ధే

తమసి ప్రహిణోతి

॥ 5-14-28 ॥

కదాచిదీశ్వరస్య భగవతో విష్ణోశ్చక్రాత్పరమాణ్వాది

ద్విపరార్థాపవర్గకాలోపలక్షణాత్పరివర్తితేన వయసా

రంహసా హరత ఆబ్రహ్మత్యుణస్తంబాదీనాం భూతానామనిమిషతో  
మిషతాం విత్రస్తహృదయస్తమేవేశ్వరం కాలచక్రనిజాయుధం  
సాక్షాద్భగవంతం యజ్ఞపురుషమనాదృత్య పాఖండదేవతాః  
కంకగృధ్రబకవటప్రాయా ఆర్యసమయపరిహృతాః

సాంకేత్యేనాభిధత్తే

॥ 5-14-29 ॥

యదా పాఖండిభిరాత్మవంచితైస్తైరురువంచితో బ్రహ్మకులం  
సమావసంస్తేషాం శీలముపనయనాది శ్రౌతస్మార్తకర్మా  
నుష్ఠానేన భగవతో యజ్ఞపురుషస్యారాధనమేవ తదరోచయన్  
శూద్రకులం భజతే నిగమాచారే శుద్ధితో యస్య మిథునీభావః  
కుటుంబభరణం యథా వానరజాతేః

॥ 5-14-30 ॥

తత్రాపి నిరవరోధః స్వైరేణ విహరన్నతికృపణబుద్ధి  
రన్యోన్యముఖనిరీక్షణాదినా గ్రామ్యకర్మణైవ  
విస్మృతకాలావధిః

॥ 5-14-31 ॥

క్వచిద్ద్రుమవదైహికార్థేషు గృహేషు రంస్యన్ యథా వానరః  
సుతదారవత్సలో వ్యవాయక్షణః

॥ 5-14-32 ॥

ఏవమధ్వన్యవరుంధానో మృత్యుగజభయాత్తమసి  
గిరికందరప్రాయే

॥ 5-14-33 ॥

క్వచిచ్ఛీతవాతాద్యనేకదైవికభౌతికాత్మీయానాం  
దుఃఖానాం ప్రతినివారణే కల్పో దురంతవిషయవిషణ్ణ  
ఆస్తే

॥ 5-14-34 ॥

క్వచిన్మిథో వ్యవహరన్ యత్కించిద్ధనముపయాతి  
విత్తశాత్యేన

॥ 5-14-35 ॥

క్వచిత్క్ష్మాణధనః శయ్యాసనాశనాద్యుపభోగవిహీనో  
యావదప్రతిలబ్ధమనోరథోపగతాదానే వసితమతి

స్తతస్తతో<sup>౨</sup> వమానాదీని జనాదభిలభతే

॥ 5-14-36 ॥

ఏవం విత్తవ్యతిషంగవివృద్ధవైరానుబంధో<sup>౨</sup> పి

పూర్వవాసనయా మిథ ఉద్వహత్యథాపవహతి

॥ 5-14-37 ॥

ఏతస్మిన్ సంసారాధ్వని నానాక్లేశోపసర్గబాధిత

ఆపన్నవిపన్నో యత్ర యస్తము హ వావేతరస్తత్ర

విసృజ్య జాతం జాతముపాదాయ శోచన్ముహ్యన్బిభ్య

ద్వివదన్ క్రందన్సంహృష్యన్ గాయన్నహ్యమానః

సాధువర్జితో వైవావర్తతే<sup>౨</sup> ద్యాపి యత ఆరబ్ధ

ఏష నరలోకసార్థో యమధ్వనః పారముపదిశంతి

॥ 5-14-38 ॥

యదిదం యోగానుశాసనం న వా ఏతదవరుంధతే

యన్న్యస్తదండా మునయ ఉపశమశీలా ఉపరతాత్మానః

సమవగచ్ఛంతి

॥ 5-14-39 ॥

యదపి దిగిభజయినో యజ్వినో యే వై రాజర్షయః కిం తు

పరం మృధే శయీరన్నస్యామేవ మమేయమితి కృతవైరానుబంధాయాం

విసృజ్య స్వయముపసంహృతాః

॥ 5-14-40 ॥

కర్మవల్లీమవలంబ్య తత ఆపదః కథంచిన్నరకాద్విముక్తః

పునరప్యేవం సంసారాధ్వని వర్తమానో నరలోకసార్థముపయాతి

ఏవముపరిగతో<sup>౨</sup> పి

॥ 5-14-41 ॥

తస్యేదముపగాయంతి

ఆర్షభస్యేహ రాజర్షేర్మనసాపి మహాత్మనః

నానువర్తార్హతి నృపో మక్షికేవ గరుత్మతః

॥ 5-14-42 ॥

యో దుస్త్వజాన్ దారసుతాన్ సుహృద్రాజ్యం హృదిస్పృశః

జహౌ యువైవ మలవదుత్తమశ్లోకలాలసః

॥ 5-14-43 ॥

యో దుస్త్వజాన్ క్షితిసుతస్వజనార్థదారాన్

ప్రార్థ్యాం శ్రియం సురవరైః సదయావలోకాం

నైచ్చున్నుపస్తదుచితం మహతాం మధుద్విట్

సేవానురక్తమనసామభవోఽపి ఫల్గుః

॥ 5-14-44 ॥

యజ్ఞాయ ధర్మపతయే విధినైపుణాయ

యోగాయ సాంఖ్యశిరసే ప్రకృతీశ్వరాయ

నారాయణాయ హరయే నమ ఇత్యుదారం

హాస్యన్ మృగత్వమపి యః సముదాజహార

॥ 5-14-45 ॥

య ఇదం భాగవతసభాజితావదాతగుణకర్మణో

రాజర్షేర్భరతస్యానుచరితం స్వస్త్వయనమాయుష్యం

ధన్యం యశస్యం స్వస్త్వాపవర్ణ్యం వానుశృణో

త్యాఖ్యాస్యత్యభినందతి చ సర్వా ఏవాశిష

ఆత్మన ఆశాస్తే న కాంచన పరత ఇతి

॥ 5-14-46 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే చతుర్దశోఽధ్యాయః ॥

-----  
అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

-----